

રાજકોટ મનપાના ૭ પ્લોટની હરાજી પૂર્વે કાનૂની વિવાદ: હરાજી કામગીરી સ્થગિત

એક પ્લોટ માટે અરજદારે નોટિસ ફટકારી: બે મોકાના પ્લોટની મેટર હાઈકોર્ટમાં પહોંચી

રાજકોટ, રાજકોટ મહાનગરપાલિકાએ આવક ઉભી કરવા લગડી જેવા ૭ પ્લોટની હરાજી કરવાનો તપ્પો ગોઠવ્યો છે ત્યારે જ મોટો કાનૂની ગુચવળો ઉભો થયો છે. ખેડૂત ખાતેદારોની જમીનમાંથી ટી.પી.ના નામે મફતમાં લીધેલ ૪૦ ટકા જમીન લોકોની એટલે કે જાહેર સુખાકારી માટે બાગ-બગીચા, શાળા, આરોગ્ય ભવન અને આવાસ યોજના જેવા હેતુઓ માટે ઉપયોગમાં લેવાની હોય છે. તેના બદલે મહાનગરપાલિકા દ્વારા આ જમીનોનું કોમર્શિયલ ધોરણે વેચાણ કરી મોટી રકમ ભેગી કરવાનો મુદ્દો હવે કાનૂની ગુચવણ બની ચુક્યો છે. આજે અને

સોમવારે લગડી જેવા ૭ પ્લોટની હરાજી થવાની હતી જેમાં હવે કાનૂની ગુંચ ઉભી થતાં ત્રણ પ્લોટ માટે ખેડૂત અરજદારોએ કોર્ટના દ્વારા ખખડાવતાં હરાજી સ્થગિત કરવામાં આવી હોવાનું જાણવા મળેલ છે. મહાનગરપાલિકા દ્વારા શહેરના અલગ અલગ પ્રાઈમ વિસ્તારમાં આવેલા લગડી જેવા પ્લોટની હરાજી કરવા માટે જાહેરાત કરી હતી. તેના માટે ટેન્ડર પ્રક્રિયા સહિતની કાર્યવાહી પૂર્ણ કર્યા બાદ આજે અને સોમવારે તબક્કાવાર પ્લોટની હરાજી હરાજીનું આયોજન કરવામાં આવેલ છે. આજે એકાએક સ્થગિત કરી દેવાતા ભારે ચક્રાવર જાગી

છે. આ મુદ્દે તપાસ કરતાં ટી.પી.વિભાગમાંથી જાણવા મળેલ કે ટેન્ડર દરમિયાન ત્રણ પાર્ટી આવતાં હરાજીની તારીખ લંબાવવામાં આવી છે. પરંતુ સુત્રોમાંથી પ્રાપ્ત થયેલ વિગત મુજબ, ૩૬૦ કરોડની જમીન વેચાણની પ્રક્રિયામાં કાનૂની વિવાદ ઉભો થયો છે. જેમાં એક અરજદાર દ્વારા ટી.પી.સ્કીમ નં.૮માં આવેલ ૩૭૧૩ ચો.મી.જમીન કોમર્શિયલ કરી હરાજીમાં મુકવામાં આવી છે. જેનો વાંધો ઉઠાવી કોર્પોરેશનને નોટિસ પાઠવી છે. તેમજ જાહેર નોટિસ પણ આપી છે. તેવી જ રીતે અન્ય બે સોનાની લગડી જેવા પ્લોટના કોમર્શિયલ

વેચાણ સામે ખેડૂત ખાતેદારોએ વાંધો ઉઠાવી હાઈકોર્ટમાં રીટ કરતાં ૭ પ્લોટ પૈકી ત્રણ પ્લોટમાં કાનૂની વિવાદ ઉભો થતાં હાલ પુરતી હરાજી સ્થગિત કરવામાં આવી છે. મહાનગરપાલિકા દ્વારા આજરોજ અલગ અલગ વિસ્તારનાં ત્રણ પ્લોટની જાહેર હરાજી કરવા માટેની તૈયારીઓ આરંભી હતી પરંતુ અચાનક આ પ્રક્રિયા રોકી દેવામાં આવી છે. તેવી જ રીતે સોમવારના રોજ ૪ પ્લોટની હરાજી કરવાની હતી તે પણ હાલ સ્થગિત કરાઈ હોવાનું જાણવા મળેલ છે. મનપાની આર્થિક હાલત નાજૂક હોવાથી ૩૬૦ કરોડના ૭ પ્લોટનું વેચાણ

કરી આવક ઉભી કરવાનો નિર્ણય લેવામાં આવેલ પરંતુ ટી.પી.કપાતમાં લીધેલી ૪૦ ટકા જમીન લોક ઉપયોગ માટે લેવાના બદલે મહાનગરપાલિકા કોમર્શિયલ ધોરણે વેચાણ કરવા લાગતાં હવે તેના ઘેરા પ્રત્યાઘાતો પડ્યા છે અને અનેક ખેડૂત ખાતેદારો તંત્રને આ કામગીરીને વિરોધ કરી કોર્ટના દ્વારા ખખડાવવા લાગતાં આગામી દિવસોમાં મહાનગરપાલિકાને પ્લોટના વેચાણ થકી ઉભી થતી આવક ગુમાવવાનો વારો આવી શકે છે. તેવી જ રીતે કાનૂની પ્રક્રિયા પણ લાંબા સમય સુધી ચાલે અને વધુ ખેડૂત ખાતેદારો આ મુદ્દે વાંધા ઉઠાવે તેવી સંભાવના હાલ જોવાઈ રહી છે.

રાજકોટના બામણબોર ગામમાં સમુહલગ્નમાં બાળલગ્નકરાવનારા આયોજક સહિત પાંચ સામે ગુનો

એરપોર્ટ પોલીસ અને સમાજ સુરક્ષા વિભાગની ટીમે સંયુક્ત કાર્યવાહી કરી

રાજકોટ, રાજકોટના બામણબોર ગામ ખાતે ગત વર્ષે ડિસેમ્બર માસમાં યોજાયેલા સમુહલગ્નમાં એક સગીર વયની દીકરીના લગ્ન કરવામાં આવી રહ્યા હોવાની જાણ થતા સમાજ સુરક્ષા વિભાગની ટીમ પોલીસને સાથે રાખી અહીં પહોંચી બાળ લગ્ન અટકાવ્યા હતા. આ અંગે સગીરાના માતા, વરરાજા, વરરાજાના માતા-પિતા, સમુહ લગ્નના આયોજક સહિતનાઓ સામે બાળલગ્ન પ્રતિબંધક અધિકારીએ એરપોર્ટ પોલીસ સ્ટેશનમાં ફરિયાદ નોંધાવી છે. આ અંગે દીકરીના બાળ લગ્ન થતા હોવાની તેના પિતાએ જ ચાઈલ્ડ લાર્ન મારફત ફરિયાદ કરી હતી. જે બાદ સમાજ સુરક્ષા વિભાગની ટીમે આ કાર્યવાહી કરી હતી. આ અંગે એરપોર્ટ પોલીસ

વિશેષ તપાસ ચલાવી રહી છે. બનાવ અંગે, જિલ્લા સમાજ સુરક્ષા અધિકારી સદન ર બ્લોક નંબર ૫ બહુમાળી ભવનમાં બાળલગ્ન પ્રતિબંધક અધિકારી તરીકે ફરજ બજાવનાર ડો. પ્રાર્થના વી. શેરીસિયાએ એરપોર્ટ પોલીસ સ્ટેશનમાં નોંધાવેલી ફરિયાદમાં આરોપી તરીકે કન્યાની માતા કરુણાબેન રમેશભાઈ સાકરીયા (રહે. રાજકોટ), વરરાજા વિપુલ મનુભાઈ જીજરિયા (રહે. ગુંદાળા, રાજકોટ), વરરાજાના પિતા મનુભાઈ ઉર્ફે મનસુખભાઈ સામાભાઈ જીજરિયા, વરરાજાની માતા વસંતબેન અને સમુહ લગ્નના આયોજકના નામ આપ્યા છે. ફરિયાદમાં જણાવવાનું છે કે ગત તા. ૨૧/૧૨/૨૦૨૫ ના તેમને ચાઈલ્ડ લાર્ન મારફત કન્યાના પિતાએ ફરિયાદ કરી હતી કે,

નવાપરા બામણબોર ખાતે મેલડી માતાના મંદિરે આયોજિત સમુહલગ્નમાં તેમની સગીરવયની દીકરીના બાળલગ્ન કરાવવામાં આવી રહ્યા છે. આ ફરિયાદ મળતા સમાજ સુરક્ષા વિભાગની ટીમ અહીં બામણબોર સમુહ લગ્નના સ્થળ પહોંચી હતી. અહીં મંડપ નંબર ૧૦ માં જે કન્યાના લગ્ન કરાવવામાં આવી રહ્યા હતા. તેની વય અંગે ખરાઈ કરતા તે સગીર વયની હોવાનું માલુમ પડ્યું હતું. જેથી આ અંગે બાળ લગ્ન કરાવનાર સગીરાની માતા, વરરાજા તેના માતા-પિતા અને સમુહ લગ્નના આયોજક સહિતનાઓ સામે બાળ લગ્ન પ્રતિબંધક અધિકારી દ્વારા એરપોર્ટ પોલીસ સ્ટેશનમાં આ ફરિયાદ દાખલ કરવામાં આવી હતી. આ અંગે એરપોર્ટ પોલીસે ગુનો નોંધી તપાસ આગળ ધપાવી છે.

રાજકોટના ટ્રાન્સપોર્ટનગરમાં જમીને ઉભા થયેલા પંજાબી યુવકનું હાર્ટફેઇલ ભગવતીપરા સુખસાગર સોસાયટીમાં બેભાન હાલતમાં વૃદ્ધનું મોત

રાજકોટ, રાજકોટના ટ્રાન્સપોર્ટનગરમાં જમીને ઉભા થયેલા પંજાબી યુવકનું હૃદયરોગનો હુમલો આવતાં મોત નિપજ્યું હતું. યુવકના મોતથી પરિવારમાં ગમગીની છવાઈ જવા પામી છે. આ બનાવ અંગે પોલીસમાંથી જાણવા મળતી વિગત મુજબ, પ્રધુમન પાર્ક પાસે આવેલા ટ્રાન્સપોર્ટનગરમાં રહેતાં અમનકુમાર જગબહાદુર પંજાબી નામો ૨૦ વર્ષનો યુવાન રાત્રીના ૧૨ વાગ્યાના

અરસામાં જમીને પોતાની ડીસ ઉપાડવા જતાં બેભાન હાલતમાં ઢળી પડ્યો હતો. યુવકને તાત્કાલીક સારવાર માટે સિવિલ હોસ્પિટલ ખાતે ખસેડાયો હતો. જ્યાં ફરજ પરના તબીબે યુવકને હાર્ટએટેકથી મોત નિપજ્યું હોવાનું જાહેર કરતાં પરિવાર શોકમાં ગરકાવ થઈ ગયો હતો. મૃતક યુવાન મુળ પંજાબનો વતની હતો અને ત્રણ ભાઈમાં મોટો હોવાનું જાણવા મળ્યું છે. આ ઉપરાંત બીજા બનાવમાં ભગવતીપરા

વિસ્તારમાં આવેલી સુખસાગર સોસાયટીમાં રહેતાં અને આર.એમ.સી.માં આરોગ્ય શાખામાં ફીલ્ડ વર્કમાં કામ કરતાં બળવંતભાઈ ગગજીભાઈ વાડોડરા (ઉ.પટ) પોતાના ઘરે હતાં ત્યારે વહેલી સવારે બિમારી સબબ બેભાન હાલતમાં ઢળી પડતાં સારવાર માટે સિવિલ હોસ્પિટલ ખાતે ખસેડાયા હતાં. જ્યાં તેમનું મોત નિપજતાં પરિવારમાં અરેરાટી સાથે સોકની લાગણી પ્રસરી હતી. બનાવ અંગે પોલીસે વધુ તપાસ હાથ ધરી છે.

લોધિકાના આરોગ્ય કેન્દ્રના મહિલા કર્મીને પ્રેમજાળમાં ફસાવી હેલ્થ વર્કરે દુષ્કર્મ ગુજાર્યું

રાજકોટ, લોધિકા પંથકના આરોગ્ય કેન્દ્રમાં નોકરી કરતી ૩૦ વર્ષની પરિણીતાએ લોધિકા પોલીસ સ્ટેશનમાં નોંધાવેલી હેલ્થ વર્કરનું નામ આપ્યું હતું, મહિલાએ ફરિયાદમાં જણાવ્યું હતું કે, પોતે પરિણીત છે અને તેની સાથે આરોગ્ય કેન્દ્રમાં હેલ્થ વર્કર તરીકે નોકરી કરતો આરોપી પણ પરિણીત છે, બંને સાથે નોકરી કરતાં હોય પરિચયમાં હતા અને આરોપી હેલ્થ વર્કરે મહિલાને પ્રેમજાળમાં ફસાવી હતી. પ્રેમજાળમાં ફસાવી હેલ્થ વર્કરે મહિલાને કોઈને કોઈ બહાને અલગ અલગ સ્થળે લઈ જતો હતો અને ત્યાં મહિલાની ઈચ્છા વિરુદ્ધ બળજબરીથી તેની

સાથે શરીર સંબંધ બાંધતો હતો. હેલ્થ વર્કર સાથી કર્મચારીના કરતુતથી મહિલા ત્રાહિમામ થઈ ગઈ હતી, પતિ કે પરિવારના કોઈ સભ્યોને આ બાબતે જાણ થયે તો તેનો સંસાર ભાંગી પડશે તેવી ભીતિથી મહિલા આ ત્રાસ સહન કરતી હતી પરંતુ હેલ્થ વર્કરનો ત્રાસ સતત વધતો જતો હતો અને તે મહિલાની આ સ્થિતિનો ગેરલાભ ઉઠાવી સતત તેના પર દુષ્કર્મ આચરતો હોવાથી અંતે મહિલાએ હેલ્થ વર્કર સાથે સંબંધ તોડી નાખ્યા હતા. મહિલાએ સંબંધ તોડતા હેલ્થ વર્કરે મહિલાને સંબંધ રાખવા માટે ધમકી આપવાનું શરૂ કરતાં અંતે મહિલાએ પોલીસનું શરણું લીધું હતું, પોલીસે ગુનો નોંધી કાર્યવાહી હાથ ધરી હતી.

રાજકોટના આંબેડકરનગરમાં અગાઉના ઝઘડાનો ખાર રાખી યુવાન પર છરીથી હુમલો

રાજકોટ, રાજકોટ શહેરના આંબેડકરનગરમાં અગાઉ ઝઘડેલા જઘડાનો ખાર રાખી યુવાન પર સાત શપ્તોએ છરી તથા ધોકાથી હુમલો કરતા ફરિયાદ થઈ હતી. મળતી વિગત મુજબ રાજકોટના આંબેડકરનગર શેરી નં. ૧૪ માં રહેતા પ્રકાશભાઈ વસંતભાઈ ચાવડા (ઉ.વ. ૩૫) એ ધોરાળા પોલીસ મથકમાં આંબેડકરનગરમાં રહેતા રમેશ પુંજાભાઈ સોલંકી, ગીરધર ઉર્ફે ગીધો પુંજાભાઈ સોલંકી, પુંજાભાઈ સોલંકી, ભાવેલ મનુભાઈ સુમેસરા, ધવલ હમીર, જયદીપ હમીર અને હમીર મેઘજીભાઈ

સામે ફરિયાદ નોંધાવી છે. તેના પ્રકાશભાઈએ ફરિયાદમાં જણાવ્યું છે કે, તે મજૂરીકામ કરે છે. ગત તા. ૧૪ ના રોજ તે તથા તેનો દિકરો આંબેડકરનગરમાં હતા, ત્યારે તેની સાથે અગાઉ થયેલા જઘડાનો ખાર રાખી રમેશ પુંજા સોલંકી ફરિયાદી પાસે આવીને ગાળો આપી અને જપાજપી કરી ઢીકાપાટુનો માર મારવા લાગ્યો સ હતો. ફરિયાદીને ઉપાડી જમીન પર પછાડવા લાગ્યો તે દરમિયાન ગીરધર ઉર્ફે ગીધો છરી લઈને આવી ફરિયાદી હુમલો કરી કહેવા લાગ્યો કે 'ધવલ જયદીપ અને હમીર કહ્યુ કે ઈ આને મારવો જ છે. તેવી છૂટ આપી છે. અને

તેના હાથ-પગ ભાંગી નાખવા છે. તેમ જણાવતો હતો. તે દરમિયાન તેના પિતા સહિત અન્ય આરોપીઓએ ઘોંકો લઈને આવી ફરિયાદીને માર મારવા લાગ્યા હતા. ગીરધરે તેના ખીસ્તામાંથી રૂા.૯૫૨ રોકડા અને ગળામાં પહેરેલો ચૈઈન કાઢી લીધો હવાનો આક્ષેપ કર્યો છે. બાદ યુવાન ઘરે જઈ તેના દીકરાને જઘડા બાબતે વાત કરતા તેને સારવાર માટે ૧૦૮ મારફતે સિવિલ હોસ્પિટલ બાદ મધુરમ હોસ્પિટલમાં ખસેડાયા હતા આ બનાવ અંગે ધોરાળા પોલીસે પ્રકાશભાઈની ફરિયાદ પરથી સાત શપ્તો સામે ગુનો દાખલ કરી તપાસ હાથ ધરી છે.

રાજકોટના ઉદ્યોગનગર કોલોનીમાં જાહેરમાં મારામારીનો વિડીયો વાયરલ પોલીસે જાહેરનામા ભંગની કાર્યવાહી કરી પાંચને પકડાસયા

રાજકોટ, રાજકોટ શહેર ગોંડલ રોડ પર ઉદ્યોગનગર કોલોનીમાં જાહેરમાં ગાળો બોલવા બાબતે બે પક્ષો વચ્ચે મારામારી થતા આ બનાવનો વિડીયો સોશિયલ મિડીયામાં વાયરલ થયા બાદ એ-ડીવીઝન પોલીસે છ શપ્તો સામે ગુનો દાખલ કરી કાર્યવાહી કરી છે. મળતી વિગત મુજબ રાજકોટના ઉદ્યોગનગર કોલોનીમાં ગઈકાલે રાત્રે બે પક્ષો વચ્ચે-મારામારી થતી હોવાનો વિડીયો સોશિયલ મિડીયામાં વાયરલ થયો હતો. જે અંગે એ-ડીવીઝન પોલીસના હેડકોન્સ મહેશભાઈ ચાવડા સહિતના સ્ટાફે તપાસ કરી

આ મામલે નામચીન ગજેન્દ્ર ઉર્ફે ગજેન્દ્ર બહાદુરસિંહ જાદવ(રહે. ઉદ્યોગનગર કોલોની), ભાવેશ વિનોદભાઈ મકવાણા, હર્ષદ નામશીભાઈ ઠાકોર, અમીત રામેશભાઈ ઉકાવા, જગદીશ રાકેશભાઈ કુંકાવા અને તેના ભાઈ અનીલ (રહે. તમામ રાજકોટના ઉદ્યોગનગરમાં) સામે બંને ગણાગાળી કરવાના મામલે નામચીન ગજેન્દ્ર ઉર્ફે ગજેન્દ્ર સહિત પાંચ શપ્તોને લઈ એક શપ્તની શોધખોળ હાથ ધરી છે. ઉદ્યોગનગરમાં ગાળાગાળી કરવાના મામલે નામચીન ગજેન્દ્ર ઉર્ફે ગજેન્દ્ર અને અન્ય શપ્તોને વચ્ચે ઝઘડો થયા બાદ મારામારી થઈ હતી

રાજકોટમાં ચાર શપ્તોએ ગાંધીગ્રામ પોલીસ મથક પર સોડા બોટલોના ઘાકાર્યા ચાલું વાહને બોટલોના ઘાકરી નાસી ગયા હતા: કુખ્યાત ભુટલેગરના પુત્ર સહિત બે શપ્તો ઝડપાયા

રાજકોટ, રાજકોટમાં ગત રાતના સમયે નવા ૧૫૦ ફૂટરિંગ રોડ પર આવેલ ગાંધીગ્રામ પોલીસ મથક પર ત્રાટકેલા ભુકાનીધારી શપ્તોએ ચાલું વાહને સોડા બોટલોના ઘા કરી નાસી છૂટતાં પોલીસમાં દોઢધામ મચી હતી. જો કે કાઈમ બ્રાન્ચ સહિતની ટીમોએ તપાસનો ધમધમાટ આદરી ગણતરીની કલાકોમાં જ કુખ્યાત ભુટલેગર હર્ષદ મહાજનના પુત્ર સહિત બે ને દબોચી લઈ તપાસ આદરી હતી. પોલીસ સુત્રોમાંથી મળતી માહિતી મુજબ ગઈકાલે સાંજના ૧૦ થી ૧૨ વાગ્યાની આસપાસ બે બાઈકમાં મોઢે રૂમાલ બાંધી આવેલા ચાર શપ્તો પોલીસ સ્ટેશન નજીક પહોંચતા જ ચાલુ વાહને



સોડા બોટલોના ઘા કરી ટેલીફોન એક્સચેન્જ તરફ ૧૫૦ રિંગ રોડ પર જ નાસી છૂટવા હોય તેવો બનાવ બનવા પામ્યો હતો. જે બનાવની જાણ થતા જ ઉચ્ચ પોલીસ અધિકારીઓ પણ ચોકી ગયા હતા અને કાઈમ બ્રાન્ચ, એલસીબી સહિત શહેરના તમામ પોલીસ મથકના ડી સ્ટાફની ટીમોને દોડતી કરી હતી. જે મામલે વધુમાં મળતી વિગત મુજબ, પોલીસની પ્રાથમિક તપાસમાં ચારેય શપ્તો

રૈયા ઓવરબ્રિજ તરફથી આવ્યાં હતાં અને ચાલુ વાહને જ સોડા બોટલોના ઘા કરી ટેલીફોન એક્સચેન્જ તરફ નાસી છૂટવા હોવાનું સીસીટીવી હુટજમાં જોવા મળી રહ્યું છે. હાલ પોલીસની અલગ અલગ ટીમો આરોપીઓની શોધખોળ હાથ ધરી છે. ત્યારે ડીસીપી કાઈમ જગદીશ બાંગરવાની રાહબરીમાં ટીમોએ તપાસ આદર્યા બાદ ગણતરીની કલાકોમાં જ બે શપ્તોને દબોચી લીધા હતા. જેમાં એક કુખ્યાત ભુટલેગર હર્ષદ મહાજનનો પુત્ર જનીલ અને એક શપ્ત સદામ હોવાનું સામે આવી રહ્યું છે. જેમાં કાઈમ બ્રાન્ચ, એસઓજી, એલસીબી, સ્થાનિક પોલીસની ટીમો સાથે હતી, ત્યારે બીજી બાજુ હુખ્યાતોએ પોલીસ મથકને જ ટાર્ગેટ કરી પોલીસ સામે પડકાર ફેંક્યો હતો.

મંગળવારથી વધુ બે નવી એસ.ટી. એસી બસો રાજકોટથી ગાંધીનગર વચ્ચે દોડશે

ધારાસભ્ય ડો. દર્શિતાબેન શાહના હસ્તે બસનું લોકાર્પણ રાજકોટ, રાજકોટ એસટી વિભાગમાં છેલ્લા પૂણા સમયથી પ્રિમીયમ બસ સર્વિસમાં ૮૦ જેટલા વાહનો દોડી રહ્યા છે. જેમાં ખાસ કરીને મોલ્વો, એસી અને લકઝરી બસો જુદા-જુદા હેતુ ઉપર દોડાવવામાં આવી રહી છે. ત્યારે ફરી એકવાર પ્રિમીયમ સર્વિસમાં વધારો થનાર છે. રાજકોટ એસટી વિભાગની આ પ્રિમીયમ સર્વિસમાં હવે ગાંધીનગર રુટ ઉપર એસી બસ રાજકોટથી શરૂ કરવામાં આવનાર છે. ઉલ્લેખનીય છે કે રાજકોટમાં અગાઉથી જ સવારે ૫ અને ૫-૩૦ કલાકની વોલ્વો બસ

ગાંધીનગર રુટ ઉપર દોડાવવામાં આવી રહી છે. પરંતુ આ રુટ ઉપર એક પણ એસી બસ અત્યાર સુધી દોડાવવામાં આવતી ન હતી પરંતુ હવે આગામી મંગળવારથી રાજકોટથી ગાંધીનગર રુટ ઉપર એસી બસ શરૂ કરવામાં આવનાર છે. આ બસનું લોકાર્પણ રાજકોટના ધારાસભ્ય ડો. દર્શિતાબેન શાહના હસ્તે થનાર છે. એસટી વિભાગના સુત્રોમાંથી મળતી વધુ વિગતો મુજબ રાજકોટથી ગાંધીનગર વચ્ચે દોડનાર આ બસનું ભાડુ રૂા.૪૫૨ નક્કી કરાયું છે. આ બસ રાજકોટથી સાંજે ૪ કલાકે ઉપડશે અને ગાંધીનગરથી સવારે



૭-૩૦ કલાકે રાજકોટ આવવા રવાના થશે. વધુમાં એસટી વિભાગના સુત્રોમાંથી મળતી વિગતો મુજબ ટૂંક સમયમાં રાજકોટ વિભાગને પ્રિમીયમ સર્વિસમાં વધુ નવા વાહનો મળવાની શક્યતા છે. ત્યારે રાજકોટથી ટૂંક સમયમાં વધુ આંતર રાજ્ય રુટો શરૂ કરવામાં આવે તેવું આયોજન એસટી વિભાગે હાથ ધર્યું છે.

રાજકોટ સોની બજારના વેપારી સાથે કારીગરની રૂા. ૨૦ લાખની છેતરપીંડી

રાજકોટ, રાજકોટ સોની બજારમાં સોની વેપારી સાથે રૂા. ૨૦ લાખની છેતરપીંડીનો બનાવ સામે આવતા એ ડીવીઝન પોલીસ મથકમાં ગુનો નોંધાયો હતો. સોની કારીગરે આઠેક માસ દરમિયાન દોઢેક કિલો સોનુ દાગીના બનાવવા માટે કામે લઈ તેમાંથી ૧૯૨ ગ્રામ સોનુ પરત ન કરી કંગાઈ આચરી હતી. આ બનાવ અંગે રૈયા સર્કલ પાસે ગવર્નમેન્ટ કર્મચારી સોસાયટીમાં રહેતા ભાગવતીપરા, અયોધ્યા સોસાયટી વીરડીયા (ઉ.વ. ૩૩)એ નોંધાવેલ ફરિયાદમાં જણાવ્યું હતું કે, તેઓ સોની બજાર મેઈન રોડ પર આવેલ વ્રજ શાંતિ કોમ્પ્લેક્ષમાં અચાનક જવેલર્સ

આર્ટના નામે દુકાન ચલાવી વેપાર કરે છે. તેઓ મનસા નાબીન મલીક રહે. ભગવતીપરા, અયોધ્યા સોસાયટી પાસે સમન્વય હાઈટને છેલ્લા બારેક વર્ષથી ઓળખે છે. ડિસેમ્બર ૨૦૨૪થી જુલાઈ ૨૦૨૫ દરમિયાન આ મનસા મલીકને ખ્યોર સોનુ આપતા હતા અને વેપારી કહે તે પ્રમાણે સોનાના દાગીના બનાવી પરત આપતો હતો. જે મનસા મલીક વેપારી પાસેથી સોનુ લઈ કમીશન પર દાગીના બનાવવાનું કામ કરતો હતો. મનસા મલીકને તા. ૧૯-૧૨-૨૦૨૪થી જુલાઈ ૨૦૨૫ સુધીમાં અલગ અલગ પ્રકારના દાગીના બનાવવા માટે કમીશન ઉપર કુલ ખ્યોર સોનુ ૧૬,૫૮૯ ગ્રામ આપેલ હતું. તેણે

સોનાના દાગીના બનાવી આપેલ હતા જે હિસાબ કરતા મનસા મલીકે ખ્યોર સોનુ ૧૬,૩૯૬ ગ્રામ સોનુ દાગીના બનાવી પરત આપેલ હતા. ખ્યોર સોનુ ૧૯૨.૯૬૪ ગ્રામ ઓછું હોય જે આરોપી પાસેથી લેવાનું નીકળતું હોવાથી તેને આ નીકળતું સોનુ આપી દે પછી બીજુ કામ આપીશ તેમ કહી તેને કામ આપવાનું બંધ કરેલ હતું. મલીકને અવારનવાર બાકી નીકળતું સોનુ પરત આપી દેવાનું કહેતા તે સોનુ કે પૈસા પરત આપતો ન હોય જેથી આરોપીએ રૂા. ૨૦ લાખનું ૧૯૨.૯૬૪ ગ્રામ સોનુ પરત ન આપી છેતરપીંડી આચરતા ફરિયાદ નોંધાવી હતી. બનાવ અંગેની ફરિયાદ પરથી એ ડીવીઝન પોલીસે તપાસ હાથ ધરી હતી.